

## IT-TIELET PARTI — QORTI TAL-KUMMERĊ

20 ta' Jannar, 1959

Imhalef:—

Onor. Dr. T. Gouder, LL.D.

Charles Portelli et.

versus

Joseph Darmanin et. pr. et. ne.

**Merkanzija — Konsenja — Terminu — Klawwola “as soon as possible” — Kostituzzjoni in Mora.**

Skond il-liġi tagħna, meta konvenzjoni ma tiffissax terminu għall-adempiment tagħha, sempliċi ritard tad-debitur, għalkemm prolunġat jista' jkun dan ir-ritard, mhux biżżeġġed b'leż id-debitur jiġi dikjarat inadempjenti; imma jehtieg li jkun waqa' f'mora bil-kostituzzjoni tiegħu għal dak l-effett b'interpellazzjoni per mezz ta' att gudiżżjarju da parti tal-kreditur.

Għaldaqstant, jekk wiehed ikun ordna merkanzija li kellha tiġi minn barra, u ma jiġix fissat terminu meta din il-merkanzija kellha tiġi konsenjata lill-kumpratur, il-venditur li kellu jgħid dik il-merkanzija minn barra ma jistax jitqies inadempjenti jekk il-merkanzija tasal b'certu ritard, jekk ma kienx gie kostitwit in mora mill-kumpratur b'att gudiżżjarju; u dan avvolja l-kumpratur ikun qallu li kellu bżonn tal-merkanzija mill-aktar fis, u avvolja jista' jiġi ritenut illi l-merkanzija giet ordnata bil-klawwola “as soon as possible”; il-għaliex konvenzjoni li għaliha tiġi addjetta dik il-klawwola tibqa' dejjem konvenzjoni mingħajr terminu. F'liema każ, meta jgħaddi terminu raġonevoli, il-kreditur għandu dritt jikkostitwixxi d-debitur in mora, salv lit-tribunal li jiddeċidi, wara din il-kostituzzjoni in mora, jekk t-terminu li jkun għadda kienx suffiċjenti għall-adempiment tal-obbligazzjoni, u jekk il-kostituzzjoni in mora kienet jew le fondata, f'każ ta' kontestazzjoni bejn il-kontraenti.

Il-Qorti:— Rat l-att tač-čitazzjoni, li bih l-atturi proprio et nomine talbu li l-konvenuti jiġu kundannati “in soli-

dum" iħallsu lilhom £110. 12. 6, prezz ta' "rods" (barramini) u "bits" (aċċessorji tal-istess barramini), kif muri fil-kont prodott bħala dokument "A" mal-istess att ta' ċitazzjoni, u għad-dazju relattiv u "landing charges"; bl-interessi kummerċjali u bl-ispejjeż, kompriżi dawk taċċedola ta' depożitu tat-22 ta' April 1958;

*Omissis;*

**Tikkunsidra;**

Illi l-ordinazzjoni tal-merkanzija in kwistjoni da parti taż-żewġ konvenuti. — mhux minn wiehed minnhom biss — tirriżulta mid-dokument fil-fol. 19 tal-proċess u mid-depożizzjonijiet tal-attur Charles Portelli u taż-żewġ konvenuti. Fl-imsemmi dokument, difatti, jingħad illi l-ordni giet mogħtija minn "Borg u Darmanin", u giet firmata . . . . . ;

Illi l-merkanzija giet ordnata fis-16 ta' Novembru 1955 u waslet fil-15 ta' Mejju 1956. Ma giex stabbilit żmien għall-konsenja, għaliex ma tidher ebda fissażżjoni ta' terminu fl-imsemmi dokument konstatanti l-ordinazzjoni; u dan jirriżulta wkoll mix-xhieda tal-attur Charles Portelli u minn dik tal-konvenut Giuseppe Borg, li qal li ma jiftakarx li fissażżjoni ta' terminu li fih il-merkanzija kellha tasal. Dan Borg, però, qal li hu avża lill-attur li kellhom bżonn l-ghodda, jiġifieri l-merkanzija, għaliex il-merkanzija tikkonsisti f'ghodda, mill-aktar fis. Ma jirriżulta minn imkien li sar xi ftehim mal-atturi li l-ghodda kellha sservi għax-xogħol li l-konvenuti kienu allura qegħdin jagħmlu fl-Airport ċivili;

**Tikkunsidra;**

Illi skond il-liġi tagħna, meta konvenzjoni ma tiffissax terminu għall-adempiment tagħha, sempliċi ritard tad-debitur, għalkemm prolungat jista' jkun dak ir-ritard, mhux biżżejjed biex id-debitur jiġi dikjarat inadempjenti; imma jeħtieġ li jkun hemm ritard legali, jiġifieri li d-debitur ikun waqa' f'mora bil-kostituzzjoni tiegħu għal dak l-

effett b'interpellazzjoni per mezz ta' att ġudizzjarju da parti tal-kreditur;

Illi l-konvenuti ma jippruvawx li bagħtu lill-atturi xi att ġudizzjarju, qabel ma waslet il-merkanzija, biex jikkostitwuhom in mora; u għalhekk l-atturi ma waqgħux fl-ebda mora, ossija ritard legali, fl-eżekuzzjoni tal-obbligazzjonijiet tagħhom;

Illi anki jekk il-konvenut Borg qal lill-attur Charles Portelli, meta għamillu l-ordni, li l-konvenuti kellhom ożonn l-ghodda mill-aktar fis, u jiġi ritenut li dan jammonta għall-istipulazzjoni tal-klawsola "as soon as possible", klawsola li iżda ma tiffigurax fl-imsemmi dokument kuntrattanti l-ordinazzjoni, iċ-ċirkustanzi jibqgħu l-istess; il-għaliex din il-klawsola ma timpurtax fissazzjoni ta' terminu, u l-konvenzjoni li għaliha dik il-klawsola tiġi ad-djetta tibqa' dejjem konvenzjoni mingħajr terminu. F'lema każ, meta jgħaddi żmien ragjonevoli, il-kreditur għandu d-dritt jikkostitwixxi d-debitur in mora; salw lit-tribunal li jiddeċidi, wara din il-kostituzzjoni in mora, jekk it-terminu li jkun għadda kienx suffiċjent għall-adempiment tal-obbligazzjoni, u jekk il-kostituzzjoni in mora kienetx jew le fondata, f'każ ta' kontestazzjoni bejn il-kontranti (Kol. Vol. XXIV-I-1116, "Cilia vs. Wismayer");

Illi s-somma mitluba bħala prezz tal-merkanzija fuq riferita hija ġustifikata bid-dokumenti li ġew eżibiti;

Għaldaqshekk;

Tiddeċidi adeżivament għall-istanza; bl-ispejjeż.

